

# LIL MIKIEL ANTON VASSALLI

## SUNETT

*Vassalli, meta nġharrex ġewwa ħsiebek,  
il-ħsieb li kiber ma' zġużitek f'Ruma ;  
u kif fissirtu fit-taħdit ma' ħbiebek,  
meta lil Artek rajt bil-ħân maħkuma ;*

*u n-nafra tas-Sultan li xejn ma ġiebek  
wara t-Twissija b'għaqal kbir maħduma,  
u l-għawġ u l-għar li nġabar wara biebek  
u l-ħabs u l-ħarba f'nofs ta' lejl mitmuma,*

*"Malti safi tas-sew !" toħroġ minn fommei ;  
m'hux għax għallimtna l-ġmiel, is-saħħa, il-għana  
tal-lsien li tkellmu bih ommok u ommi,*

*iżd' għax ħabbejtha lil din l-Art Ħanina,  
u kont ewlieni fost in-nisel tagħna  
li ħsibt il-jedd li nkunu ġens għalina.*

DUN KARM.